

Igde gülleri...

Category: Goşgular, Kitapcy
написано kitapcy | 23 январа, 2025
Igde gülleri... IGDE GÜLLERI...

Baglarda igdeler ýene gülledi,
Dilleri dillere baky baglady,
Arzuwlar bagryna bizi çarlady,
Küýsedik biz seni bahar ýellleri.
Söýgimize şaýat igde gülleri.

Köňlümiň köşgünden ýitipdir göwher,
Almazyň ornuna bar awy, zäher,
Hakyň synaglary kyn bo:r beýle bir,
Biziň atdaşdyr-da, ömür ýollary.
Söýgümize şaýat igde gülleri.

Şeýtan duzagynda meni awlady,
Dünýäň şöhleleri gözüm baglady,
Mekru hyýanata kalbym çarlady,
Ýollarymdan çykdy hile torlary.
Söýgimize şaýat igde gülleri.

Munda men görmedik galmady azap,
Çyndan edep berip aldady harap,
Duşmanym dost diýip tutanda şerap,
Bu dertden ýüregmiň akdy ganlary.
Söýgimize şaýat igde gülleri.

Aýrallykda geçen her demim gynar,
Hyýalym her zaman saňa atygsar,
Söýgülim, sen ýaly kim meni söýer,
Gürlesin, baharyň bolsa dilleri.
Söýgimize şaýat igde gülleri.

Sensiz bagtym ýarym, bu köňül ýarym,
Özüňsiň kalbymda bibaha zerim,

Allahym gaýtarsyn ýitirenlerim,
Küýsedim söýgilim bagtyň ysyny.
Küýsedik biz seni bahar ýelleri.
Söýgimize şaýat igde gülleri.

Ahad QAYUM.

Özbekçeden terjime eden: Ahmet ARAZOW. Goşgular